

YOUTH F.A. STATUT

1. ISEM:-

- a) Din l-Għaqda jismha "THE YOUTH FOOTBALL ASSOCIATION" (THE Y.F.A.) u hija membru tal-Malta Football Association (M.F.A.).
- b) Is-sede ta' l-Assoċjazzjoni hija f'dan l-indirizz magħruf bħala The Youth Football Association, Uffiċini tal-YFA, Centenary Stadium, Ta' Qali, ATD 4000.

2. SKOP:-

- i) L-Għaqda tħarreġ iż-żgħażaġh fl-Edukazzjoni Fizika, Kultura u Morali. L-Għaqda hija wkoll responsabbli biex torganizza Festivals, Tournaments u Kompetizzjonijiet tal-Futbol fil-Gżejjer Maltin għat-tfal taħt it-tmintax -il sena.
- j) Il-Youth FA hija għaqda volontarja fejn kwalunke flus jew fondi jintużaw biss biex titmexxa l-Assoċjazzjoni u għalhekk ma ssir ebda distribuzzjoni ta' flus, fondi jew profitti (*non-profit making organisation*).

3. KOSTITUZZJONI:-

"The Youth F.A." titmexxa minn Kunsill elett fil-Laqqgħa Ġenerali Annwali.

4. RESPONSABILTÀ:-

Il-Kunsill huwa responsabbli għall-*policy* ġenerali ta' "The Youth F.A." skont ir-regolamenti tal-M.F.A. kif ukoll għat-tmexxija tal-Kompetizzjonijiet.

5. KUNSILL:-

Il-Kunsill ikun kompost hekk:-

- a) President li ma jkollu l-ebda konnessjoni ma' xi klabb imsieheb, proponut u elett mill-membri eliġibbli għall-vot fil-Laqqgħa Ġenerali Annwali.
- b) Żewġ Vici Presidenti li ma jkollhom l-ebda konnessjoni ma' xi klabb imsieheb, proponuti u eletti mill-membri eliġibbli għall-vot fil-Laqqgħa Ġenerali Annwali.
- c) Segretarju Ġenerali li ma jkollu l-ebda konnessjoni ma' xi klabb imsieheb proponut u elett mill-membri eliġibbli għall-vot fil-Laqqgħa Ġenerali Annwali.
- d) Teżorier Onor li ma jkollu l-ebda konnessjoni ma' xi klabb imsieheb proponut u elett mill-membri eliġibbli għall-vot fil-Laqqgħa Ġenerali Annwali.
- e) Fames membri nominati mill-klabbs membri w eletti mill-membri eliġibbli għall-vot għal perjodu ta' sena mil-Laqqgħa Ġenerali Annwali.
- f) Il-President ta' l-Assoċjazzjoni wara l-Laqqgħa Ġenerali Annwali għandu d-dritt li jressaq għall-approvazzjoni mhux aktar minn sitt (6) ismijiet tal-membri newtrali għal dak l-istaġun. Id-dmir ta' kull membru newtrali filwaqt li jigi mogħti settur ta' tmexxija, għandu r-risponsabbiltajiet li jmxexxi fuq id-direzzjoni ta' *policies* mgħotija mill-Assoċjazzjoni. Il-membri newtrali għandhom obbligu wkoll li jgħinu lill-uffiċjali ta' l-Assoċjazzjoni skont il-ħtieġa.
- g) Il-President għandu d-dritt li jista' jibdel id-doveri jew iwaqqaf il-funzjoni ta' membru newtrali, skont il-ħtieġa ta' l-Assoċjazzjoni U DAN MINGĤAJR BŻONN TA' SPJEGAZZJONI.

- h) Il-Kunsill għandu d-dritt li jaħtar osservatur / osservaturi għal sena jew kemm jidhirlu li hemm bżonn, biex dawn jattendu għal-laqqgħat tal-Kunsill. Din il-persuna / persuni mhux eliġibbli għall-vot. Il-Kunsill għandu d-dritt li jaħtar jew jirtira mill-Kunsill osservatur/i, meta jew skont kif jidhirlu l-istess Kunsill.
- i) Il-membri kollha tal-Kunsill huma marbuta li ma jistgħux joħorġu informazzjoni / deċiżjonijiet ta' dixxiplina, jew informazzjoni sensittiva, jekk mhux awtorizzati mill-President. Kull informazzjoni uffiċjali li toħroġ bil-miktub mis-Segretarju jew mis-segretarjat tal-YFA, bil-permess tal-President jew tas-Segretarju Generali. F'każ li jinkiser dan ir-regolament, tittiehed kull dixxiplina mill-Kunsill, kontra dak il-membri / membri skont il-gravità tal-każ.

Fil-każ ta' a), b), c) u d) dawn jiġu eletti għal perjodu ta' sentejn.

6. RAPPREŻENTANTI FL-M.F.A.:-

- a) Fl-ewwel seduta tal-Kunsill wara l-Laqqgħa Ġenerali Annwali jiġu maħtura żewġ persuni mill-istess Kunsill biex iservu bħala rappreżentanti ta' l-Għaqda fi ndan il-Kunsill tal-M.F.A. Fl-istess seduta, il-Kunsill irid jaħtar ukoll ~~hekk~~ persuni biex jirrappreżentaw lill-Għaqda f'**Kumitati u/jew Bordijiet** fi ndan l-M.F.A. **Youth and Grassroots Committee**. Il-persuni maħtura jistgħu jkunu l-istess li ġew innominati għall-Kunsill tal-M.F.A.
- b) Il-M.F.A. tagħti d-dritt u l-privileġġ lil "The Youth F.A." biex wiehed miż-żewġ rappreżentanti tagħha fi ndan il-Kunsill tal-M.F.A. jkun ukoll fl-Eżekuttiv tal-istess M.F.A.
- c) Ebda membru tal-Kunsill ta' "The Youth F.A.", li huwa mpjegat bħala *part-time* jew *full time* tal-M.F.A., ma jista' jkun rappreżentant fl-Eżekuttiv / Kunsill / membru ta' xi Bord jew delegat fl-M.F.A. f'isem il-Youth F.A.

7. SEDUTA ĠENERALI:-

Is-Seduta Ġenerali Annwali hija l-ogħla Awtorità f' "The Youth F.A." Il-Laqqgħa Ġenerali Annwali għandha ssir sa mhux aktar tard mill-15 ta' Ġunju jew skont il-perjodu mogħti mill-M.F.A. dwar żmien biex jissejjuha Laqqgħat Ġenerali Annwali ta' dawk affiljati. Is-sena finanzjarja ta' l-Assoċjazzjoni tagħlaq fil-31 ta' Mejju li jkun fi tmiem l-istaġun ta' l-Assoċjazzjoni, bir-rapport finanzjarju għal dik is-sena finanzjarja jitressaq għall-approvazzjoni tal-Laqqgħa Ġenerali Annwali.

- a) Jistgħu jattendu biss:
 - (i) L-Uffiċjali ta' l-Għaqda.
 - (ii) Membri tal-Kunsill preżenti.
 - (iii) Delegat ta' kull klabb li jkun gie approvat mill-Għaqda skont Artikolu 9 ta' l-Istatut.
 - (iv) Osservatur / Osservaturi approvati mill-Kunsill.
 - (v) *Media* approvata mill-Kunsill.
- b) Jistgħu jivvotaw biss:
 - (i) L-Uffiċjali ta' l-Għaqda.
 - (ii) Delegat ta' kull klabb approvat mill-Għaqda skont Artikolu 9 ta' l-Istatut.
- c) Il-Quorum għas-Seduta Ġenerali jkun ta' ħamsin fil-mija (50%) tad-delegati eliġibbli li jivvotaw, pero wara nofs siegħa mill-ħin iffissat għas-seduta, s-seduta ssir bid-delegati preżenti.
- d) Kwalunkwe klabb, *nursery*, *associate member*, *associate member 2* li ma jkunx rappreżentat mid-delegat tiegħu waqt il-Laqqgħa Ġenerali jiġi mmultat €25.
- e) Il-Laqqgħa Ġenerali tiġi mmexxija fuq l-I-standing Orders ai termini ta' Artiklu 34.

8. AFFILJAZZJONI TAL-KLABBS U DELEGATI:-

L-Affiljazzjoni tal-Klabbs fi ħdan l-Għaqda hija maqsuma hekk:

- a) *Full members* – Dawk il-klabbs / Nurseries li huma affiljati fi ħdan l-M.F.A.
- b) *Founder members* – Dawk il-klabbs li ħadu sehem fl-istaġun 1982/83 u għadhom għaddejnin bil-partecipazzjoni tagħhom. Meta *Founder Member* jieqaf mill-partecipazzjoni tiegħu fl-Għaqda għal żewġ staġuni konsekuttivi, jitlef id-dritt li kellu bħala *Founder Member*.
- c) *Associate Member* – Dawk il-Klabbs li mhumiex fil-kategorija ta' *full* jew *founder member* fl-Għaqda. Klabb li jixtieq jieħu sehem f'kompetizzjoni ta' l-Għaqda jrid ikollu r-rakkomandazzjoni u permess bil-miktub tal-M.F.A. *Parent Club tal-lokal (Form 06)*. Il-Klabb tal-M.F.A. ma jistax jiċċad din ir-rakkomandazzjoni jew permess mingħajr raġuni valida. Klabbs / Nurseries għandhom japplikaw (*Form 01*) sabiex isiru membri ta' l-Għaqda qabel il-15 ta' Ġunju jew sad-data stipulata mill-Kunsill.

(i) Il-Youth FA toħroġ seħja għall-applikazzjonijiet għall-partecipazzjoni fl-istaġun li jkun imiss. Kull nursery għandha l-obbligu li twieġeb għal din is-sejha lill-Youth FA sad-data stipulata mill-Assoċjazzjoni.

(ii) Jekk nursery tonqos milli ttrisspondi għal din is-sejha, din titqies awtomatikament bħala nursery li mhux ser ttipartecipa. Il-Kunsill jikkunsidra kull applikazzjoni li tidhol wara d-data stipulata kontra *late admission fee* ta' €250 u sa mhux aktar tard mill-aħħar ta' Ġunju.

(iii) Dak il-klabb jew tim aċċettat mill-Għaqda sabiex jieħu sehem fil-kompetizzjoni jrid jagħmel il-ħlasijiet dovuti sa mhux aktar tard mid-data stipulata mill-Kunsill. Fin-nuqqas ta' dan, il-klabb ma' jithallix jieħu sehem fil-kompetizzjonijiet / festivals.

(iv) Delegati ta' klabbs li ma jkunux għamlu l-ħlasijiet dovuti kollha ma jkollhomx dritt għall-vot waqt il-Laqqgħa Ġenerali Annwali.

- d) *Associate Member 2* – Dawk il-klabbs li mhumiex f' kategorija a), b) u c). Klabbs / Nurseries li jixtiequ jieħdu sehem f'kompetizzjoni jew *festivals* ta' l-għaqda jrid ikollhom dikjarazzjoni ta' responsabbiltà bil-miktub tal-Kunsill Lokali.

- e) *Amalgamated nurseries* – L-iskop ta' dawn in-nurseries huwa li dawk li jsibu diffikulta li jkomplu jiffunzjonaw minħabba raġunijiet validi, għandhom id-dritt wara li jiġu aċċettati mill-M.F.A. u l-Y.F.A. biex f'mhux iżjed minn tlitt timijiet jiffurmaw *Amalgamated nursery* għal perjodu ta' mhux anqas minn tlitt staġuni.

Dik in-nursery imsejja *amalgamated nursery* hija obligata li tħallas *Affiliation fee*, dan apparti l-*affiliation fee* imħallsa min-nursery kif tidher fi 22 (a) (b) (c) u (d).

Amalgamated nursery għandha l-permess li tikkompeti fil-kampjonati/K.O. ta' l-U15 u U17, jew f'xi kompetizzjoni oħra organizzata mill-Youth FA. L-*Amalgamated nursery* għandha tagħti l-isem tan-nursery għall-approvazzjoni tal-Kunsill tal-Youth FA, wara ftehim man-nurseries involuti.

Dawk in-nurseries li jkunu jiffurmaw parti minn *amalgamated nursery* huma obligati li jibqgħu jiffunzjonaw bħala *nurseries* fl-etajiet U13 'l isfel u jippartecipaw fisem dik in-nursery fil-*junior football festivals* organizzati mill-Youth FA.

9. NOMINAZZJONIJIET TAD-DELEGATI TAL-KLABBS AFFILJATI:-

Klabbs / Nurseries approvati mill-Kunsill sabiex isiru membri fl-Għaqda għandhom jinnominaw delegat u sostitut delegat għall-approvazzjoni tal-Kunsill sa tmint (8) ijiem qabel is-Seduta Ġenerali Annwali (Form 03).

L-ebda persuna ma tista' tidher bħala delegat tal-klabb quddiem il-Kunsill jekk ma ssirx talba bil-miktub mill-klabb ikkonċernat għaxart (10) ijiem qabel lill-Kunsill, liema talba tista' ma' tkunx milqugħha.

10. NOMINAZZJONIJIET GĦALL-ĦATRA FIL-KUNSILL:-

Klabbs affiljati ma' l-Għaqda għandhom jinnominaw persuna għall-kariga ta':

- a) President (li ma jkollu ebda konnessjoni ma' xi klabb);
- b) Żewġ Viċi-Presidenti (li ma jkollu ebda konnessjoni ma' xi klabb);
- c) Segretarju Ġenerali (li ma jkollu ebda konnessjoni ma' xi klabb);
- d) Teżorier Onor. (li ma jkollu ebda konnessjoni ma' xi klabb);
- e) Membru sabiex jikkontesta l-elezzjoni għall-ħatra tal-membri nominati mill-klabbs fil-Kunsill.

In-nominazzjonijiet għandhom isiru bil-miktub (Forms 04 u 05) u mibgħuta lis-Segretarju Ġenerali ta' "The Youth F.A" sa mhux aktar tard minn ħmistax (15) -il gurnata qabel il-Laqqgħa Ġenerali jew sad-data stipulata mill-Kunsill.

Kull persuna nominata trid taċċetta n-nominazzjoni tagħha permezz ta' nota fuq l-istess nominazzjoni.

Kull nominazzjoni trid tiġi approvata mill-Kunsill. Il-Kunsill għandu d-dritt li jirrifjuta nominazzjoni mingħajr ma jagħti raġuni.

Biex wieħed joħroġ għall-elezzjoni tal-Kunsill bħala membru f'isem in-nurseries, irid ikun ilu membru tal-Kumitat ta' l-istess nursery li tkun qed tinnominah ta' lanqas tul l-aħħar staġun qabel l-elezzjoni.

11. TREGĠJA TA' L-GĦAQDA:-

L-Għaqda għandu jkollha l-Eżekuttiv tagħha kompost mill-President, Żewġ Viċi-Presidenti, Segretarju Ġenerali u Teżorier Onor. L-Eżekuttiv għandu l-poter illi f'każ t'urġenza jew bżonn jiltaqa' biex jiddiskuti u jiddeċiedi kwalunkwe materja li tkun teħtieġ deċiżjoni malajr.

Fil-laqqgħat tal-Kunsill, il-President jew min ikun qed imexxi s-seduta jkollu d-dritt għall-*Casting Vote* biss. L-Uffiċjali l-oħra u l-membri tal-Kunsill ikollhom vot kull wieħed. Il-Kunsill għandu d-dritt li jaħtar Assistent għas-Segretarju, għat-Teżorier, u *Media Officer* skont il-bżonn. Dawn il-persuni jistgħu jiġu maħtura minn fost il-membri tal-Kunsill jew jiġu *co-opted*.

12. IS-SEGRETARJU ĠENERALI:-

Is-Segretarju għandu jzomm il-minuti tas-seduti, jieħu ħsieb il-korrispondenza kollha tal-Assoċjazzjoni u jmexxi x-xogħol ta' l-Għaqda skont id-direzzjoni tal-Kunsill. Hu għandu jifformula l-aġenda tas-seduti kif jindikalu l-President u jiċċirkolaha lill-membri tal-Kunsill.

13. IT-TEŻORIER:-

It-Teżorier għandu jzomm il-kontijiet kollha tal-Assoċjazzjoni, jirreġistra d-dħul u l-ħruġ tal-flus, u jirrapporta kull tlett xhur il-pożizzjoni finanzjarja lill-Kunsill. Hu għandu jippreżenta, flimkien ma' l-Awditur / *Certified Public Accountant*, *Balance Sheet* u *Income and Expenditure Account* li jkunu approvati fis-Seduta Ġenerali Annwali. Il-flus tal-Assoċjazzjoni għandhom jiġu depożitati f'Bank li jiddeċiedi l-Kunsill. Il-Laqqgħa Ġenerali Annwali għandha taħtar Awditur / *Certified Public Accountant* sabiex jeżaminaw u jivverifikaw il-kontijiet ta' l-Assoċjazzjoni.

14. IL-VIČI PRESIDENTI:-

Il-Vici-Presidenti għandhom jagħmlu x-xogħol tal-President meta ma jkunx preżenti.

15. ATTENDENZA GĦAS-SEDUTI:-

Jekk xi membru tal-Kunsill jonqos li jattendi tlett (3) seduti konsekuttivi jew ħames (5) seduti f'perjodu ta' tlett (3) xhur mingħajr raġuni ġġustifikata, jiġi kkunsidrat li spiċċa mill-istess Kunsill.

16. BORDIJET U SOTTO KUMITATI:-

Il-Kunsill għandu d-dritt jaħtar bordijiet u sotto-Kumitati skont il-bżonn u jista' jaħtar fihom membri minn barra l-Kunsill. Persuna nnominata għall-Bord u/jew sotto-Kumitat li jkollha nteress partikolari anki jew mhux dirett f'xi każ għandha tiġi eskluża mill-istess Bord jew sotto-kumitat f'dak il-każ partikolari.

Meta l-Kunsill jagħti lil xi Bord jew sotto-kumitat dritt sabiex jagħmel xi deċiżjonijiet (apparti l-Protest Board) dawn ma jkunux effettivi qabel ma jkunu approvati **mis-Segretarju Ġenerali. mill-Kunsill.**

Il-Membri kollha tal-Kunsill u/jew membri ta' xi Bord tal-Youth FA huma obbligati li jipprezentaw id-data u l-informazzjoni kollha miġbura matul l-istaġun lill-YFA fl-aħħar ta' kull staġun. Kull informazzjoni relatata ma' kampjonati/attivitajiet u/jew inizjattivi oħra tal-YFA hija propjeta' ta' l-għaqda.

17. BORD TAL-PROTESTI U KONTROLL:-

a) L-Assoċjazzjoni għandu jkollha Bord tal-Protesti, minn hawn 'il quddiem imsejjaħ "il-Bord", li għandu jkun kompetenti biex jiddetermina protest ipprezentat skont id-dizpożizzjonijiet ta' dan l-istatut;

(i) *l-Ċ-Chairman*, *Viċi-Chairman*, u l-Membri l-oħra tal-Bord u s-Segretarju/a għandhom ikunu nominati mill-Kunsill kmieni kemm jista' jkun wara l-Laqqgħa Ġenerali Annwali tal-istaġun u għandhom iservu għall-perjodu ta' sena.

(ii) Is-Segretarju Ġenerali tal-Assoċjazzjoni għandu jimla' xi postijiet vakanti fil-Bord f'każ li għal xi raġuni jew oħra l-Bord ma jkunx jista' jilħaq kworum sabiex jisma' u jiddetermina xi każ partikolari.

(iii) Il-membri tal-Bord li jisimgħu l-protest m'għandu jkollhom ebda konnessjoni tkun xi tkun man-nurseries / timijiet involuti fil-protest, jew inkella xi interess fl-eżitu tal-protest.

(iv) Il-kworum tal-Bord għandu jkun magħmul miċ-*Chairman*, jew fin-nuqqas tiegħu, il-*Viċi-Chairman*, żewġ (2) membri u s-Segretarju/a. Jekk iċ-*Chairman* u anke l-*Viċi-Chairman* ikunu preżenti, il-*Viċi-Chairman* għandu jitqies bħala membru sabiex ikun determinat kworum. Iċ-*Chairman* għandu kemm vot oriġinali kif ukoll *casting vote*. Jekk iċ-*Chairman* ikun assenti, il-*Viċi-Chairman* jassumi r-rwol ta' *Chairman*.

(v) F'każ li s-Segretarju/a j/tkun indispost/a, is-Segretarju Ġenerali jista' jappunta sostitut sabiex jaġixxi ta' Segretarju/a f'dan in-nuqqas.

b) Protest jista' jkun preżentat min-nursery member li ħadet sehem f'logħba kompetittiva organizzata mill-Assoċjazzjoni. Fil-protest in-nursery titlob li; jew il-logħba in-kwistjoni terġa' tintlagħab jew li l-logħba in-kwistjoni tkun dikjarata li ntrebħet min-nursery li tipprezenta l-protest.

- c) Il-Bord għandu jkun l-unika awtorità kompetenti biex jisma' u jiddetermina protesti li huma bbażati fuq talba dwar żball tekniku li għara waqt logħba kompetittiva. Bil-kundizzjoni li żball tekniku jitqies bħala wieħed li serjament jikser ir-Regolamenti tal-Kompetizzjoni u li seta' kellu influwenza fuq ir-riżultat tal-logħba. Barra minn hekk, f'każ ta' protest relatat ma' kawża ta' żball tekniku, it-talba għandha tkun sabiex il-logħba in-kwistjoni terġa' tintlagħab.
- d) Protest għandu jitqies null u bla effett sakemm ma jkunx magħmul skont il-proċedura stabbilita fir-Regolamenti tal-Kompetizzjoni.
- e) Meta l-Youth FA tirċievi l-protest, is-Segretarju Ġenerali għandu jibgħat kopja immedjatament ta' dan il-potest lis-Segretarju/a tal-Bord, jew jekk ma jistax jieħu konjizzjoni ta' dan il-każ, lill-Viċi-Chairman tal-Bord, u kopja lin-nurseries/timijiet involuti fil-logħba li dwarha jkun sar il-protest.
- f) Iċ-Chairman u s-Segretarju għandhom malajr kemm jista' jkun wara li jkun preżentat il-protest, jirranġaw data għal seduta tal-Bord biex isir is-smiġħ u jiġi determinat il-protest skont ir-Regolamenti tal-Kampjonat, u l-Laws of the Game, sakemm iċ-Chairman jew il-Viċi-Chairman, skont il-każ, jiddeċiedi li l-protest huwa invalidu minħabba li dik in-nursery li pprotestat naqset milli ssegwi d-diżpożizzjonijiet li jinsabu fir-Regolamenti tal-Kompetizzjoni.
- g) Il-Bord għandu l-poter li jirregola l-proċeduri tiegħu u għandu l-poter ukoll li mhux biss jisma' l-evidenza mressqa miż-żewġ partijiet involuti fil-protest, imma wkoll evidenza li hija meqjusa relevanti. Għal din ir-raġuni, il-Bord għandu jkollu l-fakulta li jappunta esperti sabiex jipprovdu opinjoni skont il-ħtieġa tal-Bord. Dawn l-esperti jistgħu jattendu s-seduti tal-Bord iżda ma jkollhomx vot.
- h) Il-Bord għandu jiddelibera fuq il-każ u jagħti id-deċiżjoni tiegħu "in camera" kemm jista' jkun malajr wara li l-partijiet involuti fil-protest jagħlqu min-naħa tagħhom. Id-deċiżjoni għandha tkun bil-kitba.
- i) F'każ ta' protest li jkun imressaq abbażi ta' żball tekniku, il-Bord għandu jaċċetta l-protest jekk huwa sodisfatt li sar żball tekniku u li dan l-iżball tekniku serjament jikser il-Laws of the Game. Jekk il-Bord jaċċetta l-protest, huwa għandu jordna li l-logħba terġa' tintlagħab.
- j) Il-Bord jista' wkoll jimponi xi multi li jkunu stabbiliti mill-Assoċjazzjoni minn żmien għal żmien.
- k) Il-Bord għandu d-dritt li jirrakkomanda lill-Kunsill biex tittieħed azzjoni kontra dik in-nursery li fl-opinjoni tiegħu tkun kisret parti mill-Istatut jew Regolamenti tal-Kompetizzjoni, apparti d-deċiżjoni meħuda mill-Protest Board fuq il-każ in-kwistjoni.
- l) Jekk fl-opinjoni tal-Bord iħoss li l-protest imressaq huwa frivolu, apparti li d-depożitu jkun konfiskat favur l-Assoċjazzjoni, il-Bord jista' jimponi multa fuq in-nursery li tkun ressqet dan il-protest frivolu.
- m) Xi parti involuta fil-protest tista' tappella fuq id-deċiżjoni tal-Bord. L-appell għandu jiġi preżentat lill-Bord tal-Appelli tal-MFA fi żmien sebat ijiem (7) mid-data tad-deċiżjoni tal-Bord.

18. BORD TA' DIXIPLINA:-

- a) L-Assoċjazzjoni għandu jkollha Bord tad-Dixiplina, minn hawn 'il quddiem imsejjaħ "il-Bord", li għandu jkun kompetenti biex jitratta każijiet ta' dixiplina li ma jkunux ittieħdu mill-Kummissarju tad-Dixiplina tal-MFA jew mill-Kunsill tal-Youth FA.
 - (i) Iċ-Chairman, Viċi-Chairman, u l-Membri l-oħra tal-Bord u s-Segretarju/a għandhom ikunu nominati mill-Kunsill kmieni kemm jista' jkun wara l-Laqqgħa Ġenerali Annwali tal-istaġun u għandhom iservu għall-perjodu ta' sena.

- (ii) Is-Segretarju Ġenerali tal-Assoċjazzjoni għandu jimla' xi postijiet vakanti fil-Bord f'każ li għal xi raġuni jew oħra l-Bord ma jkunx jista' jilħaq kworum sabiex jisma' u jiddetermina xi każ partikolari.
 - (iii) Il-membri tal-Bord li jsimgħu xi każ m'għandu jkollhom ebda konnessjoni tkun xi tkun man-nurseries / timijiet involuti fil-każ, jew inkella xi interess fl-eżitu tad-deċiżjoni.
 - (iv) Il-kworum tal-Bord għandu jkun magħmul miċ-*Chairman*, jew fin-nuqqas tiegħu, il-Viċi-*Chairman*, żewġ (2) membri u s-Segretarju/a. Jekk iċ-*Chairman* u anke l-Viċi-*Chairman* ikunu preżenti, il-Viċi-*Chairman* għandu jitqies bħala membru sabiex ikun determinat kworum. Iċ-*Chairman* għandu kemm vot oriġinali kif ukoll *casting vote*. Jekk iċ-*Chairman* ikun assenti, il-Viċi-*Chairman* jassumi r-rwol ta' *Chairman*.
 - (v) F'każ li s-Segretarju/a j/tkun indispost/a, is-Segretarju Ġenerali jista' jappunta sostitut sabiex jaġixxi ta' Segretarju/a f'dan in-nuqqas.
- b) Id-dixxiplina tal-players rapportati mir-referee dwar inċidenti fil-ground għandha ssir minn Kummissarju tad-Dixxiplina li jiġi appuntat mill-M.F.A.
 - e) Il-Kunsill ta' "The Youth F.A.", il-Bord, jew xi persuna li jkun, jew tkun maħtur/a mill-kunsill tal-YFA, għandu/għandha dritt li jieħu/tieħu passi dixxiplinarji skont il-ħtieġa fuq affarijiet il-mhux meħuda mill-Kummissarju tad-Dixxiplina tal-MFA.
 - d) Is-Segretarju/a tal-Bord għandu jinforma minn qabel lill-partijiet konċernati bid-data u l-ħin tas-seduta tad-dixxiplina. Il-Bord iżomm id-dritt li jsejjaħ lill-partijiet konċernati sabiex jattendu għal seduta b'urġenza f'każijiet ta' natura gravi.
 - e) Il-Kodiċi ta' dixxiplina huma kif stipulati fir-Regolamenti tal-Kampjonat maħruġa mill-istess Assoċjazzjoni.

19. KUMITATI TAN-NURSERIES:-

- a) Kull klabb affiljat għandu jaħtar kumitat u jibgħat il-lista tal-membri (Form 02) kollha bil-indirizzi tagħhom, in-numru ta' I.D. Card u n-numru tat-*telephone* lill-Kunsill għall-approvazzjoni mhux aktar tard mid-data stipulata mill-Kunsill permezz ta' ċirkulari. Il-Kunsill għandu d-dritt u l-poter li joġġezzjona għal xi persuna li sservi fil-kumitat mingħajr ma jagħti spjegazzjonijiet għall-oġġezzjoni.
- b) Il-Kunsill ta' "The Youth F.A.", meta jhoss il-bżonn jew bħala parti minn rutina, jista' jitlob li jkunu murija jew ippreżentati minuti tal-laqgħat, rapporti amministrattivi / rapporti finanzjarji, minn nurseries / klabbs assoċjati, dan biex ikun imħares aħjar l-interess ġenerali ta' kull nursery / klabbs. Dawk in-nurseries / klabbs li jonqsu minn dan mitlub, jittieħdu passi dixxiplinarji skont kif jidhirlu l-Kunsill ta' "The Youth F.A."
- c) Kumitat tan-nursery / klabb mill-anqas irid ikun kompost minn President, Segretarju, Teżorier u Membru. F'każ ta' riżenja ta' President, Segretarju, Teżorier u Membru dak il-post għandu jimtela fi żmien xahar. Kull tibdil fil-kumitat irid jiġi nformat bil-miktub, lis-Segretarju Ġenerali ta' "The Youth F.A.", sa mhux aktar tard minn xahar wara. Bi ksur ta' dan ir-regolament il-Kunsill għandu l-poter li jieħu passi dixxiplinarji skont kif jidhirlu l-istess Kunsill.
- d) ~~Sa mhux aktar tard mill-15 ta' Awissu in~~ In-nurseries / klabbs affiljati għandhom jinfurmaw bil-miktub lis-Segretarju Ġenerali ta' "The Youth F.A.", meta se jzommu l-laqqgħa Ġenerali Annwali, jew l-ewwel laqqgħa tal-kumitat għall-istaġun kurrenti. Il-Kunsill ta' "The Youth F.A." jista' jibgħat rappreżentant tiegħu f'din il-laqqgħa. Dawk li jonqsu minn dan, jistgħu jiġu mmultati skont kif jidhirlu l-Kunsill.

- e) Dawk il-Klabbs/nurseries li jonqsu li jonoraw id-dati mogħtija fiċ-ċirkularijiet, il-kunsill għandu d-dritt li jieħu passi dixxiplinarji, jimmulta jew jieħu kwalunkwe miżuri oħra skont kif jidhirlu l-istess Kunsill skont l-importanza taċ-ċirkulari.
- f) Kull nursery obligata li jkollha Statut. Kopja ta' l-Istatut għandha tkun mogħtija lill-Assoċjazzjoni (The YFA) kif ukoll kull meta jsiru Emendi kopja tagħhom għandhom jiġu mibgħuta lill Assoċjazzjoni.
- g) ~~In-nurseries għandhom id-dritt li jiffurmaw *standing committees* sabiex jiddiskutu l-andament tal-kampjonati u affarijiet relatati ma' dak l-istaġun. Dan l-*standing committee* għandu jkun iffurmat minn Chairman u Segretarju maħtura minn fost il-Kunsill ta' The Youth FA flimkien ma' rappreżentanti min-nurseries: żewġ (2) persuni minn kull sezzjoni tal-kampjonat U17 u U15. Dan l-*standing committee* għandu jiltaqa' ta' lanqas darbtejn u obligat li jibgħat rapport tal-laqgħat lill-Kunsill ta' The Youth FA.~~
- h) Huwa dover ta' kull kumitat, li jaċċerta ruħu li kull persuna nvoluta bħala membru fil-kumitat, steward, delegat, jew xi forma ta' nvolvement ieħor f'kull operat tan-nursery, għandha tkun persuna ta' integrità u ma jkollix xi precedent anti-sportivi jew illegali. Il-Kunsill iżomm id-dritt li persuna/i ta' din il-kwalità jiġu awtomatikament sospizi minn kull konnessjoni man-nursery, kif ukoll in-nursery tinżamm responsabbli ta' kull ħsara li tista' ssir, tkun xi tkun in-natura. Dan kollu apparti kull dixxiplina li tista' tittieħed. Għaldaqstant il-kumitat ta' kull nursery għandu jkun ċert mill-persuni li jiffurmaw parti min-nursery f'kull livell (kumitat/tekniku) jiskrutinja l-karattru u l-kondotta tagħhom mal-Pulizija qabel ma jiġi aċċettat fin-nursery.

20. ASSENTI QUDDIEM IL-KUNSILL:-

Meta delegat ta' Klabb ma jattendix quddiem il-Kunsill jew għal-Laqgħa msejjaħa mill-Kunsill, il-klabb jiġi mmultat €10 25 u l-Kunsill għandu l-poter li jipproċedi bil-każ anke fl-assenza tad-delegat.

21. PLAYERS GĦANDHOM JOSSERVAW IR-REGOLAMENTI

- a) Players li jieħdu parti fil-kompetizzjoni tal-futbol organizzati minn "The Youth F.A." għandhom l-obbligu li josservaw ir-regolamenti ta' "The Youth F.A." u Malta F.A. Kopja tar-regolamenti għandha tkun preżenti f'kull klabb / nursery li qed jieħu sehem fil-kompetizzjonijiet / festivals / *tournaments* tal-Assoċjazzjoni.
- b) Il-players kollha ta' "The Youth F.A." huma avzati li huma amateurs. Konsegwentament il-players ma jistgħux jirċievu direttament jew indirettament flus u / jew konsiderazzjonijiet oħra konnessi ma' trasferimenti tagħhom minn klabb / nursery għall-ieħor u lanqas li jirċievu flus u / jew konsiderazzjonijiet oħra direttament jew indirettament tas-servizz li jagħtu lill-klabb / nursery, ħlief dak li huma ntitolati għalih bir-regoli tal-FIFA u l-MALTA F.A.

22. ĦLAS TA' AFFILJAZZJONI:-

Affiliation fee Euro 160.00.

Titħallas kull staġun mill-

- a) *Full members*
- b) *Founder members*
- c) *Associate members*
- d) *Associate members 2*
- e) *Amalgamated nurseries.*

Flasijiet pendenti għandhom isiru skont id-data stipulata mill-Kunsill ta' "The Youth F.A." jew mit-Teżorier Onorarju ta' "The Youth F.A."

23. PARTEĊIPAZZJONI TAL-KLABBS FI ̄DAN "THE YOUTH F.A."

Kull belt jew raħal jista' jkollu klabb wieħed partecipant ta' "The Youth F.A." apparti fil-każ tal-*Founder Members*. Dak il-klabb li jirtira t-tim tiegħu mill-kompetizzjoni u / jew Festival tal-Futbol matul l-istaġun, awtomatikament:-

- a) Fil-każ ta' l-Under 15 jew Under 17 jiġi mmultat is-somma ta' €250, filwaqt li jkun mitlub jagħmel garanzja ta' €250 għall-istaġun ta' wara **hekk kif stipulat fir-Regolamenti tal-Kompetizzjoni**, apparti passi dixiplinari oħra li jidhirlu xieraq il-Kunsill.
- b) Fil-każ ta' l-Under 11 jew Under 13 jiġi mmultat is-somma ta' €125, filwaqt li jkun mitlub jagħmel garanzja ta' €250 għall-istaġun ta' wara **hekk kif stipulat fir-Regolamenti tal-Kompetizzjoni**, apparti passi dixiplinari oħra li jidhirlu xieraq il-Kunsill.

Tim li jagħti żewġ walkovers mingħajr raġuni ġustifikata u / jew jinstab hati t'ingann serju mill-Kunsill, jista' ma' jithallix jieħu sehem fl-istaġun ta' wara f'dik il-kompetizzjoni partikolari apparti miżuri oħra dixiplinari skont kif jidhirlu xieraq il-Kunsill.

24. EMENDI GĦAL DAN L-ISTATUT:-

Emendi jew tibdil ta' dawn ir-regolamenti jistgħu jittressqu fis-Seduta Ġenerali Annwali jew f'seduta Ġenerali Straordinarja msejja apposta. L-emendi għandhom jintbagħtu bil-miktub u jaslu għand is-Segretarju ta' l-Għaqda ħmistax (15) -il ġurnata qabel id-data tas-Seduta Ġenerali. Dawn l-emendi jistgħu jsiru biss mill-klabbs affiljati u / jew mill-Kunsill.

25. VOTAZZJONI GĦALL-EMENDI TA' L-ISTATUT:-

Emendi jew tibdil lil dan l-Istatut jistgħu jsiru biss bl-approvazzjoni ta' mhux inqas minn żewġ terzi (2/3) tad-delegati u membri tal-Kunsill li jivvotaw f'seduta Ġenerali.

26. KOWĊ KWALIFIKAT:-

Timijiet li jieħdu parti fil-kompetizzjonijiet tal-"The Youth F.A." iridu jkunu kkwocjati minn Kowċ Kwalifikat mill-M.F.A. Technical Centre skont kif jitolbu r-regolamenti relatati ma' *coaches* maħruġa mill-MFA. Il-Kunsill jista' joġġezzjona jew iwaqqaf is-servizz mogħti minn *coach* għal raġunijiet li jidhirlu l-istess Kunsill mingħajr ma' jagħti spjegazzjoni.

27. LAWS OF THE GAME:-

Il-Logħob kollu organizzat minn din l-Assoċjazzjoni għandu jsir skont il-*Laws of the Game* approvati mill-F.I.F.A.

28. PASSI LEGALI:-

Ebda klabb, player, membru tal-kumitat jew tal-Kunsill ma' jista' jieħu passi legali kontra xi deċiżjoni tal-Kunsill jew uffiċjal tal-logħba mingħajr il-permess tal-Kunsill bil-miktub. Min jikser din ir-regola jista' jiġi mneħħi mill-Assoċjazzjoni.

29. ĠBIR TA' DATA U L-UŻU TAGĦHA

Il-Kunsill għandu d-dritt jiġbor l-informazzjoni data kollha neċessarja mingħand il-klabbs membri sew ta' plejers, diriġenti w coaches li jipparteċipaw jew ikunu membri fi ̄dan l-Assoċjazzjoni. L-

istess persuni jaċċetaw li data tagħhom tista' tintuża mill-Kunsill biex tingħata lil terzi persuni b'konnessjoni mal-ħidma jew direzzjoni ta' l-istess Assoċjazzjoni, skont kif jitleb id-Data Protection Act 2001.

30. AVUKATI U PROKURATORI LEGALI:-

Ebda avukat jew prokuratur legali ma jista' jkun delegat ta' Klabb / nursery / *associate member* / *associate member 2* / ta' "The Youth F.A.", jekk ma jkunx jokkupa l-kariga ta' President jew Segretarju ta' dak il-klabb / nursery / *associate member* / *associate member 2*, mill-inqas xahar qabel l-ewwel dehra tiegħu quddiem il-Kunsill **jew xi Bord fi ħdan il-Youth FA** fil-kariga ta' delegat.

31. IMĦATRI:-

Ebda uffiċjal tal-Assoċjazzjoni jew klabb, referee jew players ma' jistgħu jilagħbu mħatri dwar logħob tal-futbol.

32. RESPONSABILITÀ TAL-KLABBS DWAR PARTITARJI, EĊĊ:-

- a) Il-Klabb / nursery / *associate member* / *associate member 2* huwa responsabbli għall-imġieba tal-partitarji, *players* u uffiċjali, u għandu d-dover li l-kumitat jieħu l-miżuri kollha biex jiproteġi l-uffiċjali u jzomm il-buon ordni waqt u wara il-logħba. Il-Kunsill jieħu miżuri drastici kontra klabb / nursery / *associate member* / *associate member 2* li ma jobdix din ir-regola.
- b) Persuna li tkun akkużata quddiem il-Qrati bi ksur ta' xi liġi fil-konfront ta' tfal ta' taħt l-eta' u li ma tiġix dikjarata liberata f'dak il-proċess ma tistax tiegħu sehem fi ħdan l-Assoċjazzjoni (The Youth F.A.) jew bħala Kowċ jew assistent tiegħu jew tokkupa xi responsabbiltà oħra kemm diretta u kemm indiretta f'Nursery membru ta' The Youth Football Association. L-Association għandha iżomm reġistru li jkun aċċessibli għall-membri fejn persuni li jaqgħu taħt il-kategorija fuq imsemmija jiġu registrati skont informazzjoni aċċessibli għall-pubbliku. Kull nursery li tikser din ir-regola teħel għal kull ksur sospensjoni u / jew tkeċċija u / jew multa sa elfejn tlett mija u tletin ewro (€2,330), jew skont kif jidhrilha 'The Youth F.A.'

33. KSUR TAR-REGOLAMENTI, MĠIEBA ĦAŻINA, EĊĊ:-

- a) F'każ li xi klabb, player, uffiċjal jew membru jiġi misjub ħati ta' ksur ta' dawn ir-regolamenti, *Laws of the Game*, *Competition Rules* jew imġieba ħażina oħra, il-Kunsill għandu l-poteri li jkeċċi mill-Assoċjazzjoni lil min jinsab ħati, jissospendi għal perjodu ta' żmien, jimmulta u / jew jieħu kwalunkwe miżura oħra li l-Kunsill jidhirlu li hi adegwata.

34. AĠENDA TAS-SEDUTA ĠENERALI ANNWALI:-

L-Agenda tas-Seduta Ġenerali Annwali għandha tkun hekk:-

- 1) Qari tal-Minuti.
- 2) Rapport Amministrattiv.
- 3) Qari u approvazzjoni tal-Balance Sheet.
- 4) Elezzjoni għall-ħatra ta' President, żewġ Viċi-Presidenti, Segretarju Ġenerali u Teżorier Onor.
- 5) Elezzjoni għal-ħatra ta' ħames membri tal-Kunsill **f'isem il-membri**.
- 6) Ħatra ta' l-Awdituri.
- 7) Emendi għall-Istatut.
- 8) Mozzjonijiet.

Is-Segretarju għandu javża lill-klabbs bid-data u l-ħin tas-Seduta Ġenerali Annwali mill-inqas ħamest (5) ijiem qabel id-data tas-Seduta. Ma' l-aġenda għandhom jintbagħtu l-listi tan-nominazzjonijiet li jkunu saru għall-ħatra tal-Kunsill il-ġdid.

35. RIŻENJI MILL-KUNSILL:-

F'każ ta' riżenji tal-membri tal-Kunsill **eletti min-nurseries**, dawn jimtlew mill-persuna li tkun gabet l-aktar għadd ta' voti fost il-kandidati li ma ġewx eletti fl-aħħar elezzjoni. Fin-nuqqas ta' dan issir seduta ġenerali għall-elezzjonijiet. F'każ ta' riżenja tal-President dan jiġi sostitwit permezz ta' elezzjoni f'seduta ġenerali apposta fi żmien xahrejn.

36. XOLJIMENT TA' L-ASSOĊJAZZJONI:-

F'każ ta' xoljiment kull bilanċ finanzjarju jew kwalunkwe assi ta' l-Assoċjazzjoni jiġu mgħoddija lil nurseries oħra tal-*football* kunsidrati bħala għaqda volontarja u bi status ta' *non-profit making organisation*.

37. APPLIKAZZJONI TAR-REGOLAMENTI U PROĊEDURI TA' L-M.F.A.:-

Kwalunkwe haġa li tiġi quddiem il-Kunsill jew Bord maħtur mill-Kunsill li mhix imdaħħla f'dan l-istatut għandhom jintużaw ir-regoli u l-proċedura applikata fil-Malta F.A.

Verżjoni Uffiċjali maħruġa mill-Youth FA, hekk kif approvat mil-Laqgħa Ġenerali Annwali nhar **it-12 ta' Ġunju 2017**.

Joe Micallef (Segretarju Ġenerali Youth F.A.)